

# महावीर जयंती हर्षोल्लास के साथ संपन्न

**विदिशा,** कन्हेदीलाल जैन। नगर के इतिहास में 2014 में मनाई गई महावीर जयंती आने वाले बरसों तक याद की जावेगी। प्रभातफेरी श्री चन्द्रप्रभु मंदिर से प्रारंभ होकर नगर के प्रमुख मार्गों से होती हुई तिलक चौक पर किले अंदर की प्रभातफेरी इस में शामिल हो गई, बाद में पार्श्वनाथ जिनालय राम द्वारा की प्रभात फेरी भी शामिल होकर प्रमुख मार्गों से होती हुई माधवगंज पहुँची। प्रभातफेरी में शामिल समाज जन महावीर स्वामी का जयकारा लगा रहे थे, बीच बीच में अहिंसामय भजन गा रहे थे। माधवगंज पहुंचकर पार्क में भव्य ध्वजारोहण संपन्न हुआ।

दि. 13 अप्रैल रविवार को जन्म जयंती के अवसर पर श्रीजी की शोभायात्रा आचार्य श्री विद्यासागरजी के प्रभावक शिष्य पूज्य वीरसागर, पूज्य विशालसागर, पूज्य धवलसागरजी के सानिध्य में शीतलनाथ छोटे जैन मंदिर से प्रारंभ होकर मुख्य मार्गों से होते हुए परमानंद जैन मंदिर पर पहुंची, यहां से एक पालकी और जुड़ गई जो आगे चलकर जयप्रकाश मंच पर पहुंची। यहां पर अरिहंत विहार मंदिर से आई पालकी भी इस शोभायात्रा में जुड़ गई। इस प्रकार तीन पालकियों में श्रीजी की भव्य शोभायात्रा नगर के विभिन्न मार्गों से होती हुई हरीपुरा शीतलधाम पहुंची। समाजजनों ने अनेक स्थानों पर श्रीजी की आरती उतारी, मुनिसंघ का आशीर्वाद प्राप्त किया।

शीतलधाम में पहुंचकर श्रीजी का अभिषेक शांतिधारा तत्पश्चात सामूहिक माधुर्य भोज संपन्न हुआ, शाम श्रीजी की आरती एवं सांस्कृतिक कार्यक्रम संपन्न हुए। अगले दिन शीतलधाम में ही अभिषेक, शांतिधारा के पश्चात मुनि संघ के सानिध्य में श्रीजी की शोभायात्रा पुनः अपने अपने मंदिरों की ओर निकली, वहां पहुंचकर अभिषेक, शांतिधारा के पश्चात श्रीजी की वेदियों पर पूर्ण विधि विधान से विराजमान किया गया।

**कल्याण, मुंबई,** संजय जैन। 13 अप्रैल 2014 को महावीर जयंती पर्व श्री 1008 चंद्रप्रभु दिगम्बर जैन मंदिर, कल्याण, मुंबई में बड़े ही हर्षोल्लास के साथ मनाया गया। कार्यक्रम की शुरुआत सुबह प्रभातफेरी से हुई उसके बाद भगवान महावीर स्वामी की पूजा, अभिषेक फिर सामूहिक पूजा हुई। सर्वप्रथम महावीर स्वामीजी की पांडुशिला पर विराजमान करने का गौरव श्री दिनेश जैन सीए को मिला, कलशाभिषेक करने का सौभाग्य श्री प्रदीप कुमार जैन, श्री नरेन्द्र जैन, सुलभ जैन को प्राप्त हुआ। अंत में महावीर स्वामी की आरती करने का श्रेय श्रीमती निधि और अरुण जैन को मिला एवं महावीर स्वामी के माता पिता बनने का सौभाग्य श्रीमती वर्षा बांड को मिला। महावीर जयंती के उपलक्ष्य में जैन पाठशाला के बच्चों के द्वारा एक रंगारंग कार्यक्रम का आयोजन भी किया गया जिसमें नाटक, गीत आदि प्रस्तुत किये गये। जिसमें मुख्य अतिथि और विशेष अतिथि के रूप में डॉ. एम.पी. जैन चीफ मेडिकल डायरेक्टर आफ सेंट्रल रेलवे, मुंबई तथा श्री राजेन्द्र देवलकर नगर कल्याण महापालिका को आमंत्रित किया गया। कार्यक्रम का संचालन श्रीमती श्वेता जैन के साथ पाठशाला के बच्चों ने किया। मुख्य अतिथि में अपने वक्तव्य में भगवान महावीर के जीवन पर प्रकाश डाला, और उसके बाद विशेष अतिथि ने अपने भाषण में जैन समाज को दान देने वाली समाज का दर्जा दिया। श्री अभय जैन ने स्थानीय नगर सेवक श्री राजेन्द्र देवलकरजी से एक शिखरबद्ध मंदिर हेतु भूमि उपलब्ध कराने की प्रार्थना की, जिसे उन्होंने पूरा करने का आश्वासन दिया। कार्यक्रम के समापन पर जैन समाज के अध्यक्ष श्री डॉ. नरेन्द्र जैन ने सभी लोगों का आभार व्यक्त किया। सकल दिगम्बर जैन समाज की तरफ से भोजन व्यवस्था की गई।



के जुलूस में शामिल होने चंद्रप्रभु दिगम्बर जैन मंदिर संगम कालोनी की पालकी निकाली गई, जिसकी पूजन आरती एवं जुलूस का स्वागत किया गया। सकल जैन समाज का शोभायात्रा का जुलूस प्रातः हनुमानतल बड़े जैन मंदिर से प्रारंभ होकर शहर के मुख्य मार्गों से होता हुआ कमानीया गेट आया। जहाँ से अन्य झांकियाँ एवं पालकियाँ सम्मिलित हुईं। जुलूस में शहर के 15 मंदिरों की झांकियाँ एवं रजन पालकी, 4 श्रीजी के रथ, 10 बग्घी, 20 बैण्ड पार्टी, 5 धमाल पार्टी, 25 घोड़े एवं बड़ी संख्या में जैन समुदाय के लोग सम्मिलित हुए। जुलूस में परम पूज्य मुनि श्री अमृतसागरजी महाराज का सानिध्य रहा। शोभायात्रा का जुलूस विभिन्न मार्गों से होता हुआ कमानीया गेट पर वापस आया, जहां पर सभी मंदिरों की पालकी एवं श्री जी की पालकी दोपहर कमानीया गेट पर महाशांतिधारा कार्यक्रम हेतु रखी गई। दोपहर में सौधर्म इन्द्र, ईशान इन्द्र आदि द्वारा महाशांतिधारा की गई, उसके बाद माताजी द्वारा धर्मसभा को संबोधित किया गया। शोभायात्रा में मा. सांसद, विधायक एवं नेतागण शामिल हुए।



**झांसी,** राजेश जैन। झांसी में महावीर जयंती हर्षोल्लास के साथ मनायी गई। परस्पर जीवानाम एवं अहिंसा परमोधर्म: के सिद्धांत के माध्यम से प्राणिमात्र को कल्याण का मार्ग प्रशस्त करने वाले जैन धर्म के 24वें तीर्थंकर भगवान महावीर स्वामी की 2613वीं जन्म जयंती महोत्सव झांसी नगर में हर्षोल्लास के साथ मनाई गई। प्रभातफेरी नगर के विभिन्न प्रमुख मार्गों से निकाली गई जिसमें बच्चों, महिलाये, पुरुष एवं बुजुर्गजन ने एक स्वर में भगवान महावीर के जयघोष के साथ उनके सिद्धांतों का आह्वान करते हुए मंगल बधाई गीत गाये। अपने हाथों में शांति एवं धर्म की ध्वजा लिए सभी

भक्तजनों ने भगवान महावीर स्वामी के जन्मकल्याणक के जयकारे लगाये। सुबह की मांगलिक बेला में करगुंवा जी पहाड़ी स्थित करुणा स्थली पर भगवान महावीर स्वामी की विशाल पद्मासन मूर्ति का श्रद्धालुओं ने धूमधाम से अभिषेक किया तत्पश्चात गांधी रोड स्थित दि. जैन पंचायती बड़ा मंदिर से भगवान महावीर स्वामी के विमान एवं गाजे बाजे के साथ एक शोभायात्रा शहर के मुख्य चौराहों का भ्रमण करते हुए कार्यक्रम स्थल गांधी भवन प्रांगण में पहुंचा। इस अवसर पर वक्ताओं ने अपने उद्बोधन में भगवान महावीर स्वामी के सिद्धांतों को वर्तमान में समूचे मानवता के सर्वांगीण विकास एवं शांति की दिशा में सर्वाधिक प्रासंगिक बताया। भगवान महावीर स्वामी के सत्य, अहिंसा, अपरिग्रह, अचौर्य एवं अनेकांत के सिद्धांत को जन-जन तक पहुंचाना ही वर्तमान की सबसे बड़ी आवश्यकता है। इस अवसर पर भगवान महावीर स्वामी की प्रतिमा का मंगल अभिषेक मनीष जैन, कमल जैन शिवाजी, सौरभ जैन एवं रमेश जैन ने किया। ध्वजारोहण रविन्द्र जैन एवं शांतकुमार जैन ने किया। भगवान का चित्र अनावरण कैलाशचन्द्र जैन 'वर्धमान' ने किया व मंगल आरती पुष्पेन्द्र जैन ने परिवार सहित की।

इस अवसर पर स्वयंसेवी संस्थाओं ने बढ चढकर हिस्सा लिया जिसमें भारत विकास परिषद रानी झांसी ने हर बार की तरह इस बार भी सुगंधित मीठा दूध एवं शीतल जल जैन मिलन ने मीठा शरबत एवं अन्य संस्थाओं ने जलजीरा, छांछ, टंडाई एवं मिष्ठान आदि वितरित किया। इस दौरान सर्वश्री कैलाशचंद्र जैन, विष्णुकुमार जैन पंचायत अध्यक्ष, जिनेन्द्र जैन 'गार्ड', इंजी. संतीशचंद्र जैन, अमित जैन, सजल जैन, राजेश जैन बीडीवाले आदि उपस्थित रहे। कार्यक्रम का संचालन कमल जैन एवं आभार प्रवीण जैन ने व्यक्त किया।

**इन्दौर,** किरण जैन।

गोल्लारीय महिला मंडल की मासिक बैठक श्रीमती संगीता जैन के आतिथ्य उनके निवास पर संपन्न हुयी। महावीर जयंती के उपलक्ष्य में जन्मोत्सव के गीत गाये गये। बालक महावीर का सुंदर पालना तैयार किया गया उपस्थित महिलाओं ने भक्तिभाव से पालना झुलाया। मीटिंग में महिला मंडल की अध्यक्ष श्रीमती किरण फणीश ने महावीर जयंती को संपन्न होने वाले कार्यक्रमों की जानकारी दी।



**जबलपुर,** अरविन्द कुमार जैन।

श्री दिगम्बर गोल्लारीय जैन नवयुवक सभा के तत्वावधान में प्रतिवर्ष की भांति भगवान महावीर स्वामीजी की जयंती के उपलक्ष्य में समाजजनों ने वृद्ध आश्रम एवं कुष्ठ आश्रम जाकर श्री राजकुमार जैन द्वारा भगवान महावीर स्वामी के सत्य, अहिंसा, जियो और जीने दो के नारे लगाते हुए संदेशों का वाचन किया गया। कार्यक्रम का संचालन संस्था अध्यक्ष अरविन्द जैन द्वारा किया। कार्यक्रम में जयकुमार जैन, डॉ. सुनील जैन, अश्विन जैन, आलोक जैन, रविन्द्र जैन, श्वेता ऋषभ मोदी, सविता रीतेश मोदी का सहयोग रहा। दिनांक 12.04.14 को रात्रि 9 बजे से श्रीगणेश प्रसाद वर्णा पाठशाला के बच्चों द्वारा भव्य नृत्य-नाटिका, भगवान आदिनाथ के द्वारा बताये गये षठकर्मों का नृत्य नाटिका के माध्यम से वर्णन किया गया एवं दिनांक 13.04.14 को महावीर जयंती के जुलूस में शामिल होने चंद्रप्रभु दिगम्बर जैन मंदिर संगम कालोनी की पालकी निकाली गई, जिसकी पूजन आरती एवं जुलूस का स्वागत किया गया। सकल जैन समाज का शोभायात्रा का जुलूस प्रातः हनुमानतल बड़े जैन मंदिर से प्रारंभ होकर शहर के मुख्य मार्गों से होता हुआ कमानीया गेट आया। जहाँ से अन्य झांकियाँ एवं पालकियाँ सम्मिलित हुईं। जुलूस में शहर के 15 मंदिरों की झांकियाँ एवं रजन पालकी, 4 श्रीजी के रथ, 10 बग्घी, 20 बैण्ड पार्टी, 5 धमाल पार्टी, 25 घोड़े एवं बड़ी संख्या में जैन समुदाय के लोग सम्मिलित हुए। जुलूस में परम पूज्य मुनि श्री अमृतसागरजी महाराज का सानिध्य रहा। शोभायात्रा का जुलूस विभिन्न मार्गों से होता हुआ कमानीया गेट पर वापस आया, जहां पर सभी मंदिरों की पालकी एवं श्री जी की पालकी दोपहर कमानीया गेट पर महाशांतिधारा कार्यक्रम हेतु रखी गई। दोपहर में सौधर्म इन्द्र, ईशान इन्द्र आदि द्वारा महाशांतिधारा की गई, उसके बाद माताजी द्वारा धर्मसभा को संबोधित किया गया। शोभायात्रा में मा. सांसद, विधायक एवं नेतागण शामिल हुए।

**नोट - यदि आप परिवार के सदस्य की पुण्य स्मृति में शोक संदेश प्रकाशित करवाना चाहते हैं तो**

**प्रधान संपादक श्री राजेन्द्र जैन 'वागों' 9424013136 या एस.एम.एस. से संपर्क करें।**